

# Ol aýdym aýdardy...

Category: Goşgular, Kitapcy

написано kitapcy | 24 января, 2025

Ol aýdym aýdardy... OL AÝDYM AÝDARDY...

*Atageldi Ahallyýewe.*

Mejbur etmese-de obadaşlary  
Beren bulamagnyň muzdun töläre,  
Ol oglanjyk aýdym aýdyp bererdi  
Çykyp üsti gamyşlanan teläre.  
Uruşdady oglanjygyň kakasy.  
Uruşdady onuň agalary-da.  
Ol bolsa obada aýdym aýdardy.  
Aýyryp aýdyndan Göroglyň adyn,  
Şu mähriýan toprak, ene ýer üçin,  
Watan, il-gün üçin, gelinler üçin,  
Gözi ýolda galan eneler üçin  
Söweşip ýörenleň adyn aýdardy.  
Ak köýnekli oglanjygyň aýdymyn  
Eşdenler galardy garylaryna.  
Ol aýdymlar medet bererdi obaň  
Garrylaryna.  
Melhem bolardy ol ogullaryny  
Ýitiren eneleň ýaralaryna.  
Ýaryn urşa ýollap, tyylда är işin  
Bitiren gelinleň ýaralaryna.  
Uruşam gutardy, ýigit çykdy soň  
Uruş ýyllarynyň çagalary-da.  
Aýdym aýtdy ýigit, ýöne uruşdan  
Dolanyp gelmedi kakasy onuň,  
Gelmedi uruşdan agalary-da.  
Ol bolsa şonda-da aýdym aýdardy.  
Maýyldy aýdymna gamgynam, şadam.  
Ýöne ýerbe-ýerdi sözi aýdymyň,  
Öňki ýerindedi Göroglyň adam.

Atajan ANNABERDIÝEW. Goşgular